



मध्यप्रदेश विधान सभा सचिवालय

Madhya Pradesh Legislative Assembly Secretariat

Indira Gandhi Vidhan Bhawan,

Arera Hills, Bhopal (M.P.)

स मा चार

विधानसभा अध्यक्ष द्वारा प्रदेशवासियों को

स्वतंत्रता दिवस पर शुभकामनाएं

भोपाल : 14 अगस्त, 2020.

मध्यप्रदेश विधानसभा के प्रोटेम स्पीकर श्री रामेश्वर शर्मा ने 74 वें स्वाधीनता दिवस पर प्रदेशवासियों को बधाई एवं शुभकामनाएं दी हैं।


विधानसभा के प्रोटेम स्पीकर श्री रामेश्वर शर्मा ने प्रदेशवासियों को स्वतंत्रता दिवस की शुभकामनाएं देते हुए कहा है कि स्वतंत्रता दिवस हमें उन बलिदानियों की याद दिलाता है जिन्होंने देश की स्वाधीनता के लिए अपने प्राणों की आहुति दी है। हमें उन्हीं अमर सेनानियों और राष्ट्र नेताओं के सपनों को साकार करने के लिए अपने आप में राष्ट्रीयता की भावना को जागृत करना होगा।

श्री शर्मा ने अपने संदेश में कहा है कि इस अवसर पर हमें आपसी प्रेम, भाईचारे और परस्पर सहयोग की भावना के साथ मिल-जुल कर देश की एकता एवं अखंडता अक्षुण्ण रखने का संकल्प लेना होगा ताकि हम देश को प्रगति के पथ पर आगे ले जा सकें।

विधानसभा में प्रोटेम स्पीकर करेंगे ध्वजारोहण

मध्यप्रदेश विधानसभा सचिवालय में स्वाधीनता दिवस (15 अगस्त) को प्रातः 08:00 बजे ध्वजारोहण होगा। प्रोटेम स्पीकर श्री रामेश्वर शर्मा विधानसभा सचिवालय प्रांगण में ध्वजारोहण करेंगे तथा परेड की सलामी लेंगे। विधानसभा के प्रमुख सचिव श्री ए.पी. सिंह विधायक विश्राम गृह परिसर में ध्वजारोहण करेंगे। स्वतंत्रता दिवस के अवसर पर विधानसभा भवन को आकर्षक रोशनी से सजाया गया है।

वि.स./ज.स./2020


(मुकेश मिश्रा)
अवर सचिव

दूरभाष : जनसंपर्क शाखा: (+91-755) 2523065, 2523037, 2440223 फैक्स: (+91-755) 2440238

ई-मेल : vidhansabha-mp@nic.in वेबसाइट : <http://www.mpvidhansabha.nic.in>